

మంచి

ముహూర్తం

వెంకట్రావు పాశ్చాత్యదేశాలు వెళ్లకపోయినా, వాళ్ల
నాగరికతా, ఆచార వ్యవహారాలు. వాళ్ల జీవిత విధానాలు, కొంతలో
కొంతై నా, సినీమాలద్వారా, సాహిత్యంద్వారా జీర్ణింప చేసుకున్న
మనిషి. నెలరోజుల క్రితం గతించిన తన అర్ధాంగికి తనకూపేచీలు
అప్పుడప్పుడూ రావటానికి దీనివలన బాధ్యుడు తనై నా ఆపేచీలు
పుఫన తన లొంగుబాటుతో వూదేయటం ఆమె పనిగా వుండేది.
జీవితము యెల్లప్పుడూ సుఖవంతం కావడానికి తను నోచుకో
లేదంటే ఒకవిధంగా గృహిణిలో, అనాగరికతలో తను ఆకళింపచేసు

కొన్న గుణగణాలు యే మోతాదులోనైనా లేకపోవటమేనని విశ్వ
 యసిం చేవాడు. ఆమె చేస్తుండే పూజా పునస్కారాలు తనకు నచ్చేవి
 కావు. ఆమె యెవరైనా స్నేహితులు వస్తే 'టీ టే' తీసుకు వచ్చేది
 కాదు. తనుకావలసినట్లు గృహాలంకరణ గాని, ఆమె అలంకరించు
 కోవడం గానీ చేసేదికాదు. తనకు కావలసిన దంతా ఆమెలో లేదనీ
 విసుక్కున్నా తనకే గుప్తమైన హృదయాంతరాళంలో ఒక వెణ్ణి
 పూహ తాడవమాడేది. ఆ పూహ గాఢమైన కోరికగా ఒక్కసారి
 మాత్రం పరిణమించింది. ఆరోజు సరిగ్గా నాలుగేళ్ల క్రితం విశాఖ
 పట్టణంలో తను ఒక దూరపు చుట్టాలిందికి అనుకోకుండా వెళ్ళిన
 నాడు, ఆ కోరికను స్పష్టపరచుకున్నాడు ఆ కోరికకు ఆముసలమ్మ
 విధవకూతురు సరోజ కారణమైనా కొన్నిరోజులకు ఆ కోరిక మాసి
 పోయింది. దానికి కారణం తన బంధుజనం తన అత్తవారికి వుండే
 డబ్బు, ఈ డబ్బు తనకెప్పుడో సంక్రమిస్తుందని లోలోన సంతోష
 పడ్డా, యీ డబ్బు ఎలనే తనభార్య అప్పుడప్పుడూ. తనను ఎదిరించ
 టంకూడా జరుగుతుండేదని కించపడేవాడు.

మరిచి పోయిన తన పూహ నాలుగేళ్లకు విధివశంగా నిజ
 మయ్యేసరికి, మళ్ళీ తన కోరిక మలేరియా జ్వరంలా బయట
 పడింది.

భార్యకు రెండో పురుడు వచ్చి తల్లి, పిల్లా చచ్చిపోయారని
 విజయవాడనుంచి నెలరోజుల క్రితం ఆఫీసుకు మామగారిచ్చిన
 టెలిగ్రాం వచ్చినపుడు బిక్క చచ్చిపోయాడు. కాని తను
 తోడివాళ్లు ధైర్యం చెప్పేలోగానే మనోధైర్యాన్ని తెచ్చు
 కున్నాడు. దానికి తను కొంత, జీర్ణింప జేసుకొన్న పాశ్చాత్య నాగ
 రికత మెరుపులాంటి యింకో తలపు సహాయపడ్డాయి. ఇల్లాలు

యికలేదు - కానీ వెంకట్రావులో పాతకోరికకు మొలకెత్తడానికి సరియైన పరిస్థితులు వచ్చాయ్. తను నలుగుర్ని పోషించగల శక్తి మంతు డిచ్చాడు. తనకు యిల్లువుంది. మామగారి మీద అధారపడవలసిన అవసరం తన కేమీలేదు. తను మళ్ళీ యిప్పుడు పెళ్ళిచేసుకోడానికి అడ్డంకు లేమీలేవు. ఇలాంటిప్పుడు హైందవ శాస్త్రాలమీద గౌరవం యేర్పడింది. ఎంచేతంటే భార్య చచ్చిన వదమూడో రోజునే మళ్ళీ ఆ మగవాడు పెళ్ళిచేసుకోవచ్చని అవి ఘోషించాయ్. తన నాలుగేళ్ళ కొడుకును పెంచే బాధ్యత తనదికాదు. మామగారి ఆస్తి పొస్తులకు వారసుడు వాడు.

తన రెండోవినాహం తన యిష్టానుసారంకాకపోడానికి యెటువంటి అడ్డంకులూ లేవు; ఇక వున్న అడ్డంకు అంతా పెళ్ళికూతురిదే. దీనికోసమే ఆలోచించి ఆలోచించి విశాఖపట్నం వెళ్ళటానికి ఒక మంచి ముహూర్తం నిర్ణయించుకున్నాడు. పూర్తిగా పాశ్చాత్యుల అడుగుల్లో నడిచే హైందవులకు కూడా యీ ముహూర్తాల నమ్మిక వుండేటప్పుడు వెంకట్రావు లాంటి మనిషికి యీ నమ్మిక వుండటం వలన ఆయన సంస్కారానికేమీ తలవంపుకాదు. ఏలాంటి నాస్తిక వాదనా తీవ్రతలో ఒక్కసారైనా దేవుని తలంచకపోడు. నమ్మికకు అతీతుడైన మనిషింటూ ప్రపంచంలో వుండడు. ఎంచేతంటే ఆహారములో పిండిపదార్థం యెలాంటిదో మనిషి అనుభూతుల్లో నమ్మిక అలాంటిది.

రేపు పదిగంటలకు మంచి ముహూర్తం. అన్నివిధాలాదివ్యమైన ముహూర్తమని శాస్త్రులుగారు నొక్కి చెప్పారు. ఎన్ని అడ్డంకులువచ్చినా వెళ్ళి విశాఖపట్నంలో వ్రాలి తీరాలని వెంకట్రావు భీష్మించుకున్నాడు.

ఈ రాత్రి యెంత ప్రయత్నించి నా నిద్ర రావటంలేదు. ఆ రేళ్ళు పైగా ఆమంచంమీదే తన గతించిన భార్యతో నిద్రపోయాడు తన ఆనందం, సౌఖ్యం శాంతికోసం నమ్రతతో ఆమె తలవంచి రాత్రనక పగలనక కష్టపడి సర్వస్వాన్ని అర్పించుకుంది. కొడుకు వుయ్యాలలో గోలపెట్టిన రోజుల్లో ఆగదిలో తన అసహనం యెదుట ఆమె యెంతో సహనాన్ని ప్రదర్శించింది. నిండు హృదయంతో నిండు ముఖంతో కొడుకు యెడుపుకే మురిసిపోయే ఆ మాతృశ్రీ జోలపాట నిజానికి వెంకట్రావ్ చెవుల్లో గింగురుమనిపించి తన కళ్ళలో నీరుకార్పించవలసింది. కానీ వెంకట్రావ్ లో యీనిముషాల్లో ఆ అనుభూతులేవు. విసిగి పెళ్ళానికి విడాకులిచ్చి యింకో యువతి గాఢాలింగనంలో మునిగిపోయిన వాని మల్లే మురిసి పోతున్నాడు. ఆమంచం మీద కొద్దిరోజుల్లో తన ఆరాధ్యదేవత మనోహరంగా వ్రాలి పోతుంది - కాదు! ఆయన మనోవీధిలో ఆమె వ్రాలిపోయి వుంది. ఒక తియ్యని వూహకు మధ్యగా ఒక గాఢమైన నిట్టూర్పు విడిచినట్లు భ్రమపడి అటూ యిటూ చూసి లేచాడు. చల్లనిగాలి, ప్రశాంత వాతావరణం, తన మేడ వెన్నెలలో వెలిగిపోతోంది. పలుకులేని రాచిలుకను ప్రేమతో పచ్చని పూల చెట్లలో వెన్నంటు తున్నాడు. తళుక్కుమని మెరుస్తున్న తన వలపుతలపులకు తెరలా ఒక విషయం అడ్డువచ్చింది. తలెత్తి చూశాడు. మబ్బుకప్పిన చందమామ కనిపించాడు.

వెంకట్రావు నాలుగేళ్ళ క్రితం విశాఖపట్నంలో చూసిన వెంకమ్మ ఆవిడ విధవకూతురు సరోజ యింకా అక్కడే వుంటారా? లేకపోతే ఒకప్పుడు సరోజ చదువుకుంటోంది గదా! ఆమె ఒళ్ళు పొందిక అంద చందాలతో యెవరినైనా ఆకర్షించగలుగుతుంది

అలాంటప్పుడు యెవడైనా ముందుకురాడా ? ఈ తలపే తన నిస్పృహకు కారణమైంది.

కల్లనిజంగా తీసుకుని మురిసి పోయేటప్పుడు అడ్డుగావచ్చే పూహల్ని ఛేదించడానికి అన్ని తెలివి తేటల్ని వుపయోగించటం మానవునికి వరిపాటి. జీవితం అంతా ఆనందాన్ని, సౌఖ్యాన్ని కాంక్షించటం మానవుని లక్షణం. ఈ ఆనందాన్ని సౌఖ్యాన్ని తన కష్టాల వలననే పొంది ఫలించజేసుకున్నాడనేది యెవరూ గుర్తించడానికి సాహసించరు.

వెంకట్రాప్ మరొకొన్ని పూహలని కత్తి దూసినట్లుగా మనసు లోనికి చొప్పించాడు. మళ్ళీ మొదటి పూహల్లో నిండుకున్న మనసుతో తలెత్తే సరికి మబ్బుమెల్లగా జారిపోయి చందమామ చల్లని పాసాన్ని వెదజల్లింప జేసింది. మళ్ళీతన కోరికకు చలనం తీనట్లుగా పూకొట్టా నిల్చున్నాడు.

ఒక సుందరమైన ప్రకృతి దృశ్యాన్ని, ఒక అందకత్తె చూపుని మనసులోంచి వేగంగా తుడిచిపెట్టడం యౌవ్వనంలో జరిగే వనికాదు. కరుడు కట్టిన శాస్త్రాల నమ్మిక నల్లమందులా పని చెయ్యొచ్చు. కాని ఒంట్లోవున్న ఆజబ్బును మాత్రం ముట్టుకోలేవు.

నాలుగేళ్ళక్రితం తలవని తలంపుగా ఒక స్నేహితునితో వెంకమ్మ యింజికి వెళ్ళేటప్పుడు ఆమెగోత్రాల నుంచీ గుంట కాయల వరకూ మాట్లాడినా తను ఆగదిలోఒకమూల వుబికి వచ్చే వదహారేళ్ల యౌవ్వనంతో తొణికిసలాడుతున్న సరోజ వేపుచూస్తూనే వున్నాడు. ఆమె ముఖ-కళ, శరీరపు పొందిక, నడత పరిశీలించే అవకాశం తనకు కలిగినందుకు యెంతో గర్వపడి ఆమె-యొక్క

సౌందర్యరేఖ చూచి, పాపిష్టి సంఘంలో ఆమె వుండరాని గంధ
ర్యాంగన అనుకున్నాడు. అప్పుడే తను బహుచారియై యుంటే....
కాదు. తన చెప్పచేతలలో లేని అందంలేని భార్యకాస్త - ఈరెండోది
వూహామాత్రంగానే వుండిపోయింది. ఎంచేతంటే సాంఘిక విద్య-
మనిషి గొట్టెకాదు, మనస్సు మేధస్సు వుపయోగించుకొని,
మంచిచెడ్డలతీర్చుకు అంతరాత్మ వున్నవాడని తెలియజేస్తుంటుంది.

వెంకమ్మ తనుకోరి చేదించుకుంటున్న ఆలోచనలకు
అతుకుతూ జీవంపోసినట్లుగా సరోజప్రపక్తి తెచ్చిఅన్నది
“చూడునాయనా నేను కళ్ళుమూస్తే చాని గతేంగాను. అందుకే
చదివిస్తున్నాను. ఏం ఆస్తిపాస్తులున్నాయ్ నాయనా బతుకుతుంద
నడానికి? ఎవరుఅక్కర చేస్తారు దానికి ఏదో....!”

వెంకట్రావ్ శరీరం అంతా పెళ్ళి అని ప్రతిధ్వనించింది. అ
ఒక్క నిమిషం తన అంతరాత్మ లేదు లేదు అని ఘోషించి మరి
తన ఆలోచనలకు దారం విడిచిపెట్టిన గాలిపడగలా వదిలేశాడు.
సిగ్గు, అజ్ఞ, బిడియం వదలి షోసవదనంలో సరోజ వేపు వుత్సాహంగా
చూశాడు. సరోజ యెవరు? యెవరు?....?

నాభార్య!.... పైకొచ్చే పెద్ద నిట్టూర్పులోనికి అణచుకోవటంతో
గాలిపడగ దారం తెగిపోయింది. వాలిపోతున్న గాలిపడగలా
ముఖమేకాదు శరీరం అంతా వంచేశాడు.

వెంకట్రావ్, నాలుగేళ్ళ తరువాత యీరాత్రి మగతనిద్దర
కమ్ముతుంటే ఆవులింతలు తీసి “నాలుగేళ్ళక్రితమే నాభార్య చచ్చి
పోయివుంటే” అనుకున్నాడు.

వేకువరూమునే తెలివి వచ్చింది. నవ్వుతూ లేచి లైటు వేసి వాలుకుర్చీమీద కూర్చొని సిగరెట్ వెలిగించాడు. ఎదురుగా భార్యఘోటో నవ్వుతూ కనిపించింది. తనమనసులో ఒక పూహ తన ఆజ్ఞ లేకుండా దొర్లుకు రావటంవలన ముఖం కోరిప్రక్కకు త్రిప్పి వేశాడు. బహుశః చనిపోయిన భార్య ఆత్మ ఆప్రశ్న వేసి వుంటుంది. తెగిన గాయానికి వెంటనే సున్నం తగిలించినా రక్తం చిమ్మకమానదు. లేచిపోయి వరండాలోనికి వచ్చేసి అటూ యిటూ వడిగా వచారుచేశాడు. ఆ గదిలోనికి వెళ్ళటానికి ప్రయత్నిస్తే ఆగదంతా ఆప్రశ్నతోనే ప్రతిధ్వనిస్తోంది. మళ్ళీ తలగోక్కొని గదిలో కాలు పెట్టి సిగరెట్టు పెట్టె అగ్గిపెట్టె తీసుకొని సిగరెట్మీద సిగరెట్ ముట్టి స్తున్నాడు. సిగరెట్ పెట్టె అయిపోయింది. కానీ ఆప్రశ్న ప్రతికణంలోనికి ప్రాకిపోయి ప్రతిధ్వనిస్తోంది. ఆవేశంతోపాటు బాధ ముల్లులతో పొడిచి వేస్తోంది.

వెంకట్రావ్ తూరుపు తెలతెల వారటంతో సాహసించి గదిలోనికి వెళ్ళాడు. భార్యఘోటో యీసారి మరీ గట్టిగా పరిహసించి ప్రశ్న వేసింది.... "నాలుగేళ్ళక్రితం మీరే చచ్చిపోయివుంటే."

గది అంతా శూన్యం-శూన్యంలో యేడుపు. ఆనిముషంలో చచ్చిపోయిన తనుచూస్తున్నాడు! సరోజలా తన భార్య చదువుకుంటోంది... ఎవడో యువకుడు చూస్తున్నాడు. లేదు లేదు చదవటానికి వీల్లేదు-

నాపేరు నిలబెట్టడానికి పురాణాలు, వేదాంతం చదువుతోంది. వెంకట్రావ్ మళ్ళీ కళ్ళువిప్పాడు. ప్రపంచం వెలుగుతోంది. వెలుగున్నప్పుడే అన్ని చక్కబెట్టుకోవాలి. వెలుగుండేటప్పుడు కళ్ళు గట్టిగా మూసుకొని చీకటిచేసుకోటం వెజ్జితనం! కనిపించే సత్యాన్ని సొఖ్యాన్ని విడినాడి కనిపించని సుఖాలకోసం, సత్యంకోసం వెతుక్కోవటం మానవుని మనుగడకే ప్రమాదం. జీవితంలో ఆదర్శాలకీ ధర్మపన్నాలకీ, త్యాగానికి ఒకహద్దు అంటూ వుండాలి. తన జీవితంలో వీటిని ఒకహద్దు పెట్టుకునే యిప్పటి వరకూ అమలుపరచాడు. చచ్చిపోయిన మనుషులకు ద్రోహం తలపెట్టామనుకోవటం మన వెజ్జితనాన్ని సూచిస్తుంది. సంఘంలో నిషేధింపబడటం వల్ల, గొప్పఅందమైన పూలచెట్టు నొరులై యింది. అది చిగిర్చి పుప్పించి ఫలభరితం చేసి మానోహరమైనదిగా ప్రపంచానికి అందివ్వబోతున్నాడు తను. ఈ మహాకార్యానికి. యీ పుణ్యానికి యెవరడ్డు వచ్చినా ఆగేది లేదు. ఆగేవాడు కాదు. ఆ దైర్యంతోనే తను మేడ దిగిపోయాడు.

కావలసిన సరంజామాతో స్టేషనుకు బయలుదేరాలని యింటికి తాళంవేస్తుండగా తపాలా బంత్రోతు యెదురై వుత్తరం అందించాడు. జట్కా యెక్కేముందు కవరుచిప్పి 'పోనీవోయ్' అన్నాడు. జట్కాకదులుతోంది. ఉత్తరం చదవటం పూర్తిచేసి కోటుజేబులో చిరాకుగా కుక్కాడు. మళ్ళీ అవుత్తరాన్ని చింపేయాలని తీశాడు. అది చేతుతోనలిపిన ఉత్తరాన్ని మళ్ళీ పారవేయలేక పోయాడు

జట్కావాడు చక్రానికి కొంచెం తగిలిచిన కొరడారక. వలన వుత్పన్న మైన శబ్దంతో విసుక్కుని ఆగవోయ్ అని అరచాడు. జట్కావాడు జట్కా అపుతూ వెనక్కి చూసే సరికి వెంకట్రావ్

అప్పుడే జట్కా దిగిపోయి యెడంగా వున్న కాఫీ హాటల్లోకి వెళ్ళాడు.

కొంతసేవడికి రుమాలుతో ముఖంమీద చెమట ఒత్తుకుంటూ వచ్చి జట్కామీద కూర్చున్నాడు. జట్కా ఎడిగా పోతోంది

కాఫీ కడుపులో వడటంతో తనొక నిర్ధారణకు రాగలిగాడు, ఎప్పుడైతే తను సరోజను పెళ్ళి చేసుకోడానికి నిశ్చయించాడో. యిక తనకొడుకు ఒక్కడే తన ఆస్తికి వారసుడుకాడు. తన ఆస్తి పొంతుకు వారసులింకా పుట్టవలసి వుంది. కొడుకు బాగు ఓగులు చూసి శ్రమవడి చివరకు సుఖ వడేవారు తన మామగారు. ఆయన భార్యనూ, ఆయనలో సహజంగా వుండేమమకారం కొడుకు యందు వెల్లువలా ప్రవహించలేక పోవడమే యీ నిశ్చయానికి కారణం.

మమకారం లేని మనిషిగా తను వర్తిలడానికి కారణం తన భార్య అని నిందించబానికి కూడ సాహసిస్తాడు. పిల్లలకు అతీత మైన ముద్దుతో పెంచటం, చివరకు దద్దమ్మలను చెయ్యబానికేనని ఆయన వూహ. భార్య యందుండే యీ యీర్ష్య యొక్క ఫలితం కొంత కొడుకు వరకూ యెగబాకింది. ఉండే జ్ఞానాన్ని విప్పి ఆలోచించుకోడానికి యింకో స్త్రీ యందుండే మోహం అడ్డుగా బలంగా వుంది. తనలో నున్న మమకారం అంతా సరోజ దోచు కుంది.

వెంకట్రావ్ కొడుకు జ్ఞానంలేని చిన్నవయస్సు కొబ్బటి తను జ్వరంతో బాధపడుతున్న యీ సమయంలో ఇంకేమీ ఆలోచించ

లేక "అమ్మా నాన్న" అని పలవరిస్తున్నాడు. ఆ అమ్మ అన్న పలవరింపును ఆకలివల్ల తల్లి కోసం పరితపించే గొట్టె పిల్లలా వుండటంచేత, మసలి ఆలు మగలు దుఃఖంతో ముద్దయై పోతున్నారు. ఇక ఆ కుర్రవాడు ఆత్మతతో పలవరించే మనిషి యీ ప్రపంచములో ఒక్కడే - ఆయన యీ విచారకరమైన వార్తని తెలియ పర్చే వుత్తరాన్ని నలిపి సిగరెట్టు పొగ వదులుతూ జట్కామీద రాజసుండి స్టేషను చేరుకుంటున్నాడు.

స్టేషను చేరా కరెండుసార్లు బుకి గ్ కౌంటరు దరిదాపు కువెళ్ళితిరిగి వచ్చాడు. బహుశః తనలో కాఫీ చొప్పించిన ధైర్యం, వుత్సాహం దిగజారే సమయమేమో? ఐనా తను వెళ్ళి చేసేదేముంది? డాక్టరు మందిస్తున్నాడు. సేవచెయ్యటానికి యెందరులేరు. అంత సీరియస్ గావుంటే టెలిగ్రామే యిచ్చివుందురు. సరోజను కలుసుకోటానికి యింతకంటె మంచి సమయం ముహూర్తం దొరకటం దుర్లభం. తను విజయవాడ వెళ్ళే కుర్రవాడి వంట్లో నయరి అయ్యోవరకు వుండాలి. ఈలోగా అక్కడ యేమైనా సంబంధాలు వస్తే కావలసిన వారని మామగారు బలవంతంచేస్తే తను సరోజని విడిచిపెట్టవలసి వస్తుంది. తను అందర్ని యెదిరించే బదులు ముంగుగా సరోజని కలుసుకొని అన్ని సిద్ధం చేసుకొని తరవాత విజయవాడ వెళ్ళ వచ్చునని నిర్ధారించుకోవటం, గంట మ్రోగటం కూడా జరిగింది. టిక్కెట్టుతీసుకొని ప్లాటుఫారం మీదకు వెళ్ళాడు.

తాళం పడ్డయింటిని చూడగానే యింతవుత్సాహం వురిపెట్టుకుంది. ఆ నిమిషంలోనే, ప్రక్కయింటి గుమ్మం దగ్గర నిల్చున్న తన ఆరాధ్యదేవత అగుపించటంతో మళ్ళీ బ్రతికాడు. చావుకు బ్రతుకులకు మధ్య యెంత ఆరాటం?

సరోజ వెంకట్రావుని పోల్చింది. ఆమె వేషధారణలో వచ్చిన మాపు మనసులో పెట్టుకోలేదు గాని యీసారి ఆమె వెన్నెల్లో కలువపువ్వులా వికసించిందని యెంతో తన్మయుడై పోయాడు. అందమైన ప్రతివస్తువు నాగరికత చిహ్నమే. ఈ నాగరికతా చిహ్నం తనదని ఆ చిహ్నాన్ని తన చెప్పువేతలలో వుంచి ఆరాధించి అనుభవించే సదవకాశం కొన్ని రోజుల్లోనే వుందని మురిసిపోతూనే యింటిలో కాలుపెట్టాడు. ఆ ఆశతోనే యెందరు చెప్పినా వినకుండా, యీ నాడు తలకు వాసన నూనె రాసుకుని వుంగరాలజుతును అట్టే పెట్టాడు.

సరోజ అంగటిగడిలో అప్పడే కుర్చీవేసింది. సిగ్గు ఆడవాళ్ళ సహజమైన సొత్తు. సిగ్గులేకపోతే ఆడవాళ్ళ అందానికి ముసుగు లేదు. ఆ ముసుగు లేకపోతే మగవాళ్ళ ఆరాటమూలేదు. వెంకట్రావు రెండోగది తలుపుచాటున నిల్చుని సిగ్గుతో తలవంచుకున్న సరోజ వేపు చూశాడు.

మాటలు మొదలు పెట్టే ముందు సిగరెట్ వెలిగించి మరీ
“అత్తయ్య గారేరీ” అన్నాడు.

కొంత సేపటి వరకూ జవాబు లేక పోవటంతో ఆత్మతగా
సరోజ వేపు చూసాడు. ఆమె చీరకొంగుతో కళ్ళు తుడుచు
కుంటోంది. దుఃఖం అనేది మమకారంపు బిడ్డ కని, పంచి ఆరాట
పడి ప్రాణాలు విడిచిన తల్లి ప్రసక్తి రావడంతో ఆమెలో దుఃఖం
పొంగి పొరలి పోయింది.

వెంకట్రావుకి సిగరెట్ పొగపీల్చుతున్నా, ఆలోచనపోలేదు.
సంశయాలు దొంతరలుగా తనమెదడులో యిరుక్కొని ఆలోచనకు
అవకాశం యివ్వలేదు. ఇప్పుడెవరి దగ్గర వున్నట్లు అని అడగ
టానికి కూడా నోరు పెరిలింది కాదు.... తలెత్తి ప్రశ్నార్థకంగా
చూడబోయాడు. గులాబిపువ్వుపై పొగమంచు ప్రాకుకొని వుంది.

లో నుండి పిల్లాడు బాధ పడుతున్నట్లు మూలుగు ఒక్క సారి
వినబడింది. వెంకట్రావు ఆశాపూరితహృదయం నిరాశ ఛాటికి
పగిలిపోయిందా అనిపించింది. ఏమడగటానికి శక్తిలేక తల
వంచేశాడు. మళ్ళీ తలెత్తే సరికి సరోజ యెవరగాలేదు. సరోజ మాటలు
మాత్రం వినిపిస్తున్నాయ్. దురాశ తోబ్రతికే వాళ్ళకినగ్నసత్యాన్ని
గట్టిగా పలికినా ఇది నిజమా అన్న సంశయంమాత్రం కొట్లాడు
తుంటుంది. లేవాలనుకున్న వెంకట్రావుకి శక్తి లేకపోయింది.
కుర్రాణ్ణి బుజ్జగించిన సరోజ మళ్ళీ వచ్చి నమ్రతతో నిల్చింది.

ఈ సారి వెంకట్రావు పిడికిలి పట్టాడు. ఎవరా అబ్బాయి
అని ప్రశ్నించాడు. సరోజ మెల్లగా “ఆ అబ్బాయి తల్లి వచ్చి
పోయింది” వెంకట్రావుకు యీ మాటలెంతో సుఖాన్నిచ్చాయ్. ఇక

వెంకట్రావుకు ఆ కుర్రాడి చరిత్ర త్రవ్వే అవసరం లేకపోయింది. గొంతుకపట్టిన కోయల మామిడి చిగుళ్ళ మందుతో గొంతు విప్పిన నమమమది. తన జీవితంలో వసంత మాస ఘడియలు.

పెద్దగాలివానలా అప్పుడేవచ్చి డాక్టర్ వ్యక్తి మనిషినల్లగా వున్నాడు. మాసిపోయిన కాకీనిక్కరు. నలుపు నంటుకొని యున్న బట్టలతోవున్నాడు. తన కంటికి యెకోశాన సంస్కారంవున్న వ్యక్తిలా కనబడలేదు. ఆ సింధియా షిప్ యూర్డ్ కార్మికుని కలవరం వెంకట్రావుకు యెంత అసహ్యాన్ని కలిగించింది. వచ్చిన వెంటనే తనవేపు చూసినచూపు వెంకట్రావుకు తీరని అవమాన బాధకలిగించింది. అంతతో సరిపోలేదు. సరోజను తన నడత, మాటలతో అవమానపరచాడని వెంకట్రావు మనసులో మండిపోతున్నాడు. ఈ అకతాయి అర్థంలేకండా గాభరాపడుతూ తన హద్దును దాటిపోతున్నాడు. తనలో వుబికి వచ్చే అసహనాన్ని కోపాన్ని ప్రవహించుకుండా చేస్తోంది సరోజ వాడి మందు చూపించే విధేయతతో.

ఇంతకీ జరిగింది యిది. ఆకర్మికుడుగదిలో కలుపెట్టగానే వెంకట్రావువేపు చూచి గబగబ జ్వరంలో బాధపడుతున్న కొడుకు దగ్గరకువెళ్ళి బుజ్జగించాడు. వెనకనే వచ్చిన సరోజనుద్దేశించి సహజమైన వృత్కంతతో “డాక్టరుకోసం పంపించావా లేవా?” అన్నాడు. కొడుగు కుర్రాణ్ణి బ్రతిమాలి ఫలానా డాక్టరుదగ్గరకు పంపించానంది. దానితో కార్మికుడు వెట్టెత్తి పోయాడు. “ఆ డాక్టరు మంచిడాక్టరు కాదు. వాడు నా కొడుకునకు మందివ్వటానికి వీల్లేదు... వీల్లేదు... కుర్రాడి దగ్గరవుండు-మంచి డాక్టరును తీసుకవస్తాను...” అరుస్తూనే అంగడి గదిలోనికి వచ్చాడు. ఒక కారు రోడ్డువెంబడి వెళ్ళి పోవటం

చూచి పరుగెత్తాడు, కారు వెంట డాక్టరు గారూ అంటూ కేకలు వేసుకుంటూ తను కోరిన డాక్టరుని తెచ్చుకోవటంలో కృతకృత్యుడయ్యాడు. డాక్టరు గారు వచ్చారు. పరీక్ష చేశారు. తననంత ఆత్మతపడవద్దని, కొద్దిరోజుల్లోనే నయమవుతుందని చెప్పి మందివ్యటానికి తనతో కార్మికుణ్ణి కారులో తీసుకుపోయాడు. వెళ్లేముందు పిల్లాడి దగ్గర వుండు అని సరోజతో చెప్పి మరీ వెళ్లాడు.

ఈ దృశ్యాలన్నీ కళ్ళప్పచెప్పి హేతువాదానికి మససులో తావివ్వకుండా వెంకట్రావు చూస్తున్నాడు. ఒక సేవకుడు ఒక మహారాజ్ఞిని ఆజ్ఞాపిస్తున్నాడు. ఆ మహారాజ్ఞి ఆ సేవకుని ఆజ్ఞలను శిరసా వహించటానికి కారణాన్ని మాత్రం ఆలోచించలేదు.

కుర్రాడు నిద్రపోతున్నాడు. సరోజ మెల్లగా మొదటిస్థానానికి వచ్చి నిల్చింది. ఆవలకలేని పుత్తడిబొమ్మను చూడగానే వెంకట్రావు ఒళ్ళంతా పులకరించింది. ఈ అందాన్ని యీలాలిత్యమైన పసుపు కుంకుమకళని ఆమె యిన్నాళ్లూ తనకోసమే దాచి పెట్టింది.

ఒక మొగలాయీ కాలపు మనోహరి చిత్రాన్ని చూస్తున్నట్లుగాని, సినిమాలో తనతోపాటు భర్తతో సహా సినిమా చూడడానికి వచ్చిన ఒక అందాలరాణి వేపు చూస్తున్నట్లుగానీ లేక వర్ణించలేని అందచందాలతో మిసమిసలాడే స్వంత చెల్లాయి వేపు చూస్తున్నట్లుగానీ వెంకట్రావు సరోజవేపు చూడలేకపోయాడు. ఆరున చూపు పదహారణాల స్వార్థంతో కూడివుంది. సరోజతనది, ముమ్మాటికి ఆమె యౌవ్యనపు మధురమంతా గ్రోలేది తనేనని మోహంపు లాలింపులో మోదపడుతున్నాడు.

సరోజ తలవని తలంపుగా ఒక ప్రశ్నతో తనని నిరాశవేపు బలవంతాన త్రోసివేసింది. మూగతనాన్ని మ్రింగి ఆమె ప్రశ్నించింది "అక్కయ్యా, పిల్లలు బాగున్నారా?".

వెంకట్రావు యే విధంగానూ జబాబు చెప్పలేకపోయాడు. ఈ విషయంనుంచి మనసు మళ్ళించటానికి మాటల వరస మార్పిడి చేశాడు. కానీ ఒక విషయం స్ఫురణకు వచ్చి తను తన భార్య మరణం చెప్పేగా తను తలపెట్టే మహాకార్యానికి నాంది ప్రస్తావన కాదని అనురణవార్తని ముక్తసరిగా చెప్పాడు. మొదటి పెళ్ళాం మరణవార్త తన రెండో పెళ్ళికి నాంది ప్రస్తావన!

సరోజ కలకలలాడి కళ్ళంట నీరు తెచ్చుకుంది. ఫలితాన్ని తెలుసుకోలేక యింతవని సరోజ చేసిందని వెంకట్రావు విచారించాడు. ఈ విషయంనుంచి ఆమె మనస్సు మళ్ళించి అసలు విషయానికి వద్దామనుకునే సరికి కుర్రాడు మూలుగు వినిపించింది.

సరోజ గబగబ వెళ్ళటం వెంకట్రావు కేమీనచ్చిందికాదు. ఒక పిల్లాడికోసం యెందుకంత ఆరాటపడాలి? ఆమె ఆరాట పడవలసిన రోజులు ముందుకున్నాయ్.

ఈ సారి సరోజ కళ్ళనీళ్ళతోనే వచ్చి నిల్చింది, వెంకట్రావు మాట్లాడే ముందుగానే ఆమె అంది - "ఆయనకు ఆ పిల్లాడితోనే అంతానూ....."

ఈ సంబోధన వెంకట్రావుకు నచ్చకపోవటంచేత యింకా ఆమె మాటాడబోతుంటే తను యెదురు ప్రశ్న వేసి ఆపాడు. సరోజ

యాప్రశ్నకు జవాబు యివ్వలేదు. యిచ్చే అవసరంగానీ విధంగాని ఆమెకు తోచిందికాదు. ఆయింట్లో ఆమె యెందుకుందో వెంకట్రావుకు కావాలి. ఈ యిల్లు, తన జాతిగాని వానియ్యాయిల్లు, ఆమె బంధువుతో యిది నా యిల్లని యెలా చెప్పగలుగుతుంది?

ఆమెకోరి కుర్రాడి గురించే మాట్లాడింది. “టిఫిన్ కార్యురు మోసుకెళ్ళేమనిషి కుర్రాడికి జ్వరం వచ్చిందని చెప్పివుంటుంది. భోజనం చెయ్యకండా పనిపదలి పరుగెత్తుకొచ్చారు”.

వెంకట్రావు, “నా ప్రశ్నకు జవాబు చెప్పు సరోజా” అన్నాడు.

ఆమె వినిపించుకోనట్టే అన్నది. “పిల్లాడిని ప్రాణంగా చూచుకుంటే చచ్చిపోయిన భార్య ఆత్మకు శాంతి గలుగ జేస్తామని ఆయన నమ్మకం!”.

వెంకట్రావుకు సరోజలోని ఎస్కేపిజం నచ్చలేదు. ఆమె తను మూడుసార్లు మురిడి పెట్టి అడిగినప్రశ్నకు జవాబు యియకపోవటంతో, పంతం, పంతంతో పాటు ఫలితం యందు లేకమాత్రం అపనమ్మకం కలగటంచేత మనసులో విచారం, కోపం, అశాంతి, అసూయ ఒక్కసారి పెనవేసుకున్నాయ్. ఇప్పుడు తను మషిని మనిషిలోని వివిధరకాలు అనుభూతులు యిప్పుడే అతనిలో రేగినై సరోజ తపస్రశ్నకు జవాబు చెప్పాలి! చెప్పి తీరాలి;

తను యింట్లో కాలుపెట్టిన దగ్గరనుంచీ జవాబు యెదురుగానే వుంది. తన మోహంధకారంలో అగపడలేదతనికి;

సరోజ కళ్ళుకప్పుకుని అచ్చటినుంచి తిన్నగా కుర్రాడి మంచం దగ్గరకు వెళ్ళిపోయి కూర్చుండిపోయింది. ఆమె వెక్కి

వెళ్ళి యేడుస్తోంది. ఆమె జీవితకాలంలో, చేసిన తప్పలేమీలేవు కానీ యిక ఆమెకు మిగిలిన జీవితంలో యేడుపే శరణ్యం! ఆదుఃఖం కొంత చరిత్రను ఆమె నోటివెంబడి చెప్పకండా దాచి పెట్టింది. అది వెంకట్రావు యిప్పుడు వూహించు కోవలసిన పరిస్థితి వచ్చింది. వెంకమ్మ జబ్బులో పొరుగునవున్న యీ కార్మికుడు సహాయపడ్డాడు. వెంకమ్మ చనిపోయింది. వాడికి భార్యలేదు. సరోజకు దిక్కులేదు ఆకలిగొన్న కడుపు ఆకలిగొన్న యౌవ్వనం ఒకటి! అందుకే యీ మహిళాణి ఆరున పాదాల సంబవలిసి వచ్చింది. మేడ కూలేవరకూ పునాదులు కట్టలేదని తెలుసుకోలేక పోయాడు వెంకట్రావు!

ఉద్యోగాలతో మానవత్వాన్ని మరిపించే ఘట్టాలు జీవితంలో ఉండక మైనవి. వాటిని నిరాశ వెన్నంటుతునే వుంటుంది. వెంకట్రావు వెళ్ళిపోతున్నాననై నా సరోజతో చెప్పలేకపోయాడు. చేతిలో మందు సీసాతో పరుగునడకలతో తను యేకోశాన్నా సంస్కారం లేదను తున్న కార్మికుడు వెళ్ళిపోతుంటే రిక్షామీద నుంచే చూసి సిగ్గుతో వెంకట్రావు తలదించుకున్నాడు.

ఆరున జీవితంలో యింతకంటే మంచిముహూర్తం అంటూ యిక వుండదు. విజయవాడకు టిక్కెట్ తీసుకొని రైల్వో కూర్చున్నాడు. బరువెక్కి పోతున్న తలను కిటికీమీదవచ్చి తలగోక్కుంటూ మనసులో బాధగా యేడ్చుకుంటూ అనుకున్నాడు- “నెలరోజుల క్రితం నేనే చచ్చిపోయి వుంటే....!!”

(డిసెంబరు 51 భారతి)

3)